

## REGOLAMENT TAL-KUMMISSJONI (UE) Nru 116/2010

tad-9 ta' Frar 2010

## li jemenda r-Regolament (KE) Nru 1924/2006 tal-Parlament Ewropew u tal-Kunsill rigward il-lista tal-affermazzjonijiet nutrittivi

(Test b'relevanza ghaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 1924/2006 tal-Parlament Ewropew u tal-Kunsill tal-20 ta' Dicembru 2006 dwar indikazzjonijiet dwar in-nutrizzjoni u s-saħħa mogħtija fuq l-ikel <sup>(1)</sup>, u partikolarment l-Artikolu 8(2) tiegħu,

Billi:

- (1) L-Artikolu 8(1) tar-Regolament (KE) Nru 1924/2006 jiddikjara li l-affermazzjonijiet nutrittivi magħmula dwar l-ikel għandhom jithallew isiru biss jekk dawn ikunu elenkati fl-Anness tiegħu, li jistabbilixxi wkoll il-kundizzjonijiet tal-użu tagħhom.
- (2) Ir-Regolament (KE) Nru 1924/2006 jistipula wkoll li l-emendi għall-Anness għandhom jiġu adottati fejn meħtieġ, wara konsultazzjoni mal-Awtorità Ewropea għas-Sikurezza Alimentari (EFSA), minn hawn 'il quddiem imsejha l-Awtorità.
- (3) Qabel l-adozzjoni tar-Regolament (KE) Nru 1924/2006, il-Kummissjoni talbet l-opinjoni tal-Awtorità dwar l-affermazzjonijiet nutrittivi u l-kundizzjonijiet ta' użu tagħhom li jikkonċernaw l-aċidi tax-xaham omega-3, ix-xaham mono mhux saturizzat, ix-xaham poli mhux saturizzat u x-xaham mhux saturizzat.
- (4) Fl-opinjoni tagħha adottata fis-6 ta' Lulju 2005 <sup>(2)</sup>, l-Awtorità tikkonkludi li l-aċidi tax-xaham omega-3, ix-xaham mono mhux saturizzat, ix-xaham poli mhux saturizzat u x-xaham mhux saturizzat għandhom sehem importanti fid-dieta. Xi xahmijiet mhux saturizzati, bħal ma huma l-aċidi tax-xaham omega-3 kultant jiġu kkunsurati fl-ikel li jkun anqas minn dak irrakkomandat. Għalhekk, l-affermazzjonijiet nutrittivi li jidentifikaw l-ikel bħala sors ta' dawn in-nutrijenti, li hu rikk f'dawn in-nutrijenti jistgħu jgħinu lill-konsumaturi biex jagħmlu għażliet aktar tajba għal saħħithom. Madankollu, dawk

l-affermazzjonijiet nutrittivi ma kinux inkluzi fil-lista stabbilita fl-Anness għar-Regolament (KE) Nru 1924/2006, kif adottat mill-Parlament Ewropew u l-Kunsill, billi l-kundizzjonijiet ta' użu tagħhom ma kinux għadhom jistgħu jiġu ddefiniti b'mod ċar.

- (5) Wara li ġew ikkjarifikati dawk il-kundizzjonijiet ta' użu, wara li tqieset ukoll l-opinjoni tal-Awtorità dwar l-ittikkettjar tal-valuri ta' referenza għall-konsum ta' aċidi tax-xaham omega-3 u omega-6 adottata fit-30 ta' Gunju 2009 <sup>(3)</sup>, il-parir għalhekk hu li jiġu inkluzi l-affermazzjonijiet ikkonċernati fil-lista.
- (6) F'dak li jikkonċerna l-affermazzjonijiet dwar "Sors ta' aċidi tax-xaham omega-3" u "aċidi tax-xaham b'livell għoli ta' omega-3", il-kundizzjonijiet ta' użu għandhom jiddistingwew bejn iż-żewġ tipi ta' aċidi tax-xaham omega-3, li għandhom sehem fiżjoloġiku differenti u li għalihom huma rrakkomandati livelli differenti ta' konsum. Barra minn hekk, dawk il-kundizzjonijiet ta' użu għandhom jistabbilixxu kwantità minima mitluba għal kull 100g u 100kcal tal-prodott sabiex jiġi żgurat li ikel biss li jipprovdi ammont sinifikanti ta' aċidi tax-xaham omega-3 fil-livell tagħhom ta' konsum jista' jingħata dawn l-affermazzjonijiet.
- (7) F'dak li jikkonċerna l-affermazzjonijiet "B'livell għoli ta' xaham mono mhux saturizzat", "B'livell għoli ta' xaham poli mhux saturizzat", il-kundizzjonijiet ta' użu għandhom jinhtieġu kontenut minimu ta' xaham mhux saturizzat fl-ikel, u, konsegwentement, jiżguraw li l-ammont affermat dejjem jikkorrispondi ma' ammont sinifikanti fil-livell ta' konsum tagħhom milhuq permezz ta' dieta bbilancjata.
- (8) Il-miżuri previsti f'dan ir-Regolament huma skont l-opinjoni tal-Kumitat Permanenti dwar il-Katina Alimentari u s-Saħħa tal-Animali,

ADOTTAT DAN IR-REGOLAMENT:

## Artikolu 1

L-Anness tar-Regolament (KE) Nru 1924/2006 huwa emendat kif stipulat fl-Anness għal dan ir-Regolament.

<sup>(1)</sup> ĠU L 404, 30.12.2006, p. 9.

<sup>(2)</sup> Il-Ġurnal tal-EFSA (2005) 253, 1-29.

<sup>(3)</sup> Il-Ġurnal tal-EFSA (2009) 1176, 1-11.

*Artikolu 2*

Dan ir-Regolament jidhol fis-seħh fl-20 jum wara l-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u hu applikabbli direttament fl-Istati Membri kollha.

Magħmul fi Brussell, id-9 ta' Frar 2010.

Għall-Kummissjoni  
Il-President  
José Manuel BARROSO

---

## ANNEX

Fl-Anness għar-Regolament (KE) Nru 1924/2006, qed jiżdied it-test li ġej:

**"SORS TAL-AĊIDI TAX-XAĦAM OMEGA-3**

Affermazzjoni li l-ikel hu sors ta' aċidi tax-xaĥam omega-3, u kull affermazzjoni li probabbilment jista' jkollha l-istess tifsira għall-konsumatur, tista' ssir biss meta l-prodott ikun fih mill-inqas 0,3 g ta' aċidi alpha-linolenic għal kull 100 g u għal kull 100 kcal, jew mill-inqas 40 mg tat-total tal-aċidu eicosapentaenoic u tal-aċidu docosahexaenoic flimkien għal kull 100 g u għal kull 100 kcal.

**HAFNA AĊIDI TAX-XAĦAM OMEGA-3**

Affermazzjoni li l-ikel għandu hafna aċidi tax-xaĥam omega-3, u kull affermazzjoni li probabbilment jista' jkollha l-istess tifsira għall-konsumatur, tista' ssir biss meta l-prodott ikun fih mill-inqas 0,6 g ta' aċidi alpha-linolenic għal kull 100 g u għal kull 100 kcal, jew mill-inqas 80 mg tat-total tal-aċidu eicosapentaenoic u tal-aċidu docosahexaenoic flimkien għal kull 100 g u għal kull 100 kcal.

**HAFNA XAĦAM MONO MHUX SATURIZZAT**

Affermazzjoni li ikel għandu hafna xaĥam mono mhux saturizzat, u kull affermazzjoni li probabbilment għandha l-istess tifsira għall-konsumatur, tista' ssir biss meta tal-anqas 45 % tal-aċidi grassi li jkunu preżenti fil-prodott jittiehdu minn xaĥam mhux saturizzat bil-kundizzjoni li xaĥam mono mhux saturizzat jipprovdi aktar minn 20 % tal-enerġija tal-prodott.

**HAFNA XAĦAM POLI MHUX SATURIZZAT**

Affermazzjoni li ikel għandu hafna xaĥam poli mhux saturizzat, u kull affermazzjoni li probabbilment għandha l-istess tifsira għall-konsumatur, tista' ssir biss meta tal-anqas 45 % tal-aċidi grassi li jkunu preżenti fil-prodott jittiehdu minn xaĥam poli mhux saturizzat bil-kundizzjoni li xaĥam poli mhux saturizzat jipprovdi aktar minn 20 % tal-enerġija tal-prodott.

**HAFNA XAĦAM MHUX SATURIZZAT**

Affermazzjoni li ikel għandu hafna xaĥam mhux saturizzat u kull affermazzjoni li probabbilment għandha l-istess tifsira għall-konsumatur tista' ssir biss meta 70 % tal-aċidi tax-xaĥam fil-prodott jigu mix-xaĥam mhux saturizzat bil-kundizzjoni li xaĥam mhux saturizzat jipprovdi aktar minn 20 % tal-enerġija tal-prodott."

---